

የኮንቬንሽናል ቢንጎ ጨዋታ ፈቃድና ቁጥጥር
መመሪያ ቁጥር 126/2013

የኢትዮጵያ ጢዎችና ጉምሩክ ባለስልጣን

የካቲት 2002 ዓ.ም

አዲስ አበባ



የኮንቬንሽናል ቢንጎ ጨዋታ ፈቃድና ቁጥጥር መመሪያ ቁጥር 126/2013

ኮንቬንሽናል ቢንጎ ጨዋታ በሀገራችን ውስጥ ባሉ ትልልቅ ከተሞች እየተዘወተረ የሚገኝ የዕረፍት ጊዜ ማሳለፊያ ጨዋታ ሲሆን፣ ሕብረተሰቡ የዕረፍት ጊዜውን በአስፈላጊው ቦታና ጊዜ እየተዘናና እንዲያሳልፍ ለማስቻል ጨዋታውን በህግና በሥርዓት መምራት አስፈላጊ ሆኖ በመገኘቱ፤

ጨዋታውን በህግና በሥርዓት ከመምራት ጎን ለጎን ጨዋታው የሚካሄድበትን ቦታ፣ ጊዜና ሁኔታ መወሰን በማስፈለጉና ከጨዋታውም የመንግሥትን የልማት ጥረት የሚያግዝ ገቢ እንደሚገኝ በመታመኑ፤

ብሔራዊ ሎተሪ አስተዳደርን ለማቋቋም በወጣው ደንብ ቁጥር 160/2001 አንቀጽ 21 መሠረት የኢትዮጵያ ገቢዎችና ጉምሩክ ባለስልጣን ይህን መመሪያ አሻሽሎ አውጥቷል፡፡

1. አጭር ርዕስ

ይህ መመሪያ “ተሻሽሎ የወጣ የኮንቬንሽናል ቢንጎ ጨዋታ ፈቃድና ቁጥጥር መመሪያ ቁጥር **126/2013**” ተብሎ ሊጠቀስ ይችላል፡፡

2. ትርጓሜ

በዚህ መመሪያ ውስጥ፡-

2.1. “ባለስልጣን” እና “ዋና ዳይሬክተር” ማለት እንደቀደም ተከተሉ የኢትዮጵያ ገቢዎችና ጉምሩክ ባለስልጣን እና የባለስልጣኑ ዋና ዳይሬክተር ነው፡፡

2.2. “አስተዳደር” ማለት የብሔራዊ ሎተሪ አስተዳደር ነው፡፡

2.3. “የኮንቬንሽናል ቢንጎ ጨዋታ” ማለት ተጫዋቹ በቢንጎ ማጫወቻ ቦታ በመገኘትና በቅድሚያ ካርድ በመግዛት ከአጫዋቹ የሚሰጡ ትዕዛዞችን ከማሳያ ማሽኑና ከራሱ የመጫወቻ ካርድ ቁጥሮች ጋር እያመሳከረ አሸናፊ መሆን አለመሆኑ የሚታወቅበት እና ሽልማቱ በገንዘብ የሚሰጥበት የጨዋታ ዓይነት ነው፡፡

2.4. «ሰው» ማለት ማናቸውም የተፈጥሮ ሰው ወይም በሕግ የሰውነት መብት የተሰጠው አካል ነው፡፡

2.5. “ፈቃድ” ማለት ዕጣን ወይም ዕድልን መሠረት ያደረገ የኮንቬንሽናል ቢንጎ ጨዋታ በማካሄድ ከጨዋታው የሚገኘውን የተጣራ ገቢ ሙሉ በሙሉ ለጋራ ዓላማ ማዋል ለሚችሉ ማህበሮች፣ ክበቦች፣ የቦን አድራጎት ድርጅቶች ወይም ከተጣራ ገቢያቸው 51% ለማህበራዊ ዓላማ ለማዋል ለሚሰማሙ ግለሰቦች የሚሰጥ ፈቃድ ነው፡፡

2.6 “ክፍያ” ማለት አዲስ ፈቃድ ከመሰጠት፣ ከፈቃድ ዕድላትና ከኮንቬንሽናል ቢንጎ ጨዋታ ከሚሰበሰብ ጠቅላላ ገቢ ላይ የጨዋታው አሸናፊዎች ሽልማት ብቻ ተቀንሶ ለሌሎች ማግኘት የሚችል ነው፡፡



አንቀጽ 1 በፊደል (ሐ) መሠረት አስተዳደሩ ከባለ ፈቃዱ የሚሰበሰበው ነው፡፡

3. የፈቃድ አስፈላጊነት

በአስተዳደሩ ማቋቋሚያ ደንብ ቁጥር 160/2001 አንቀጽ 17 ንዑስ አንቀጽ 1 መሠረት ማንኛውም ሰው ከአስተዳደሩ የተሰጠ ፈቃድ ሳይኖረው ማናቸውንም የሎተሪ ሥራ ማካሄድ ስለማይችል ማንኛውም የቢንን ሎተሪ ጨዋታ ለማካሄድ የሚፈልግ ሰው አስተዳደሩ የሚሰጠውን ፈቃድ ማግኘት አለበት፡፡

4. የፈቃድ ጥያቄ አቀራረብ

4.1. የኮንቬንሽናል ቢንን ጨዋታ ለማካሄድ ፈቃድ እንዲሰጠው የሚፈልግ ማንኛውም ሰው የፈቃድ ጥያቄ ማመልከቻውን በጽሑፍ ለአስተዳደሩ ማቅረብ አለበት፤

4.2. ፈቃድ ጠያቂው የሚያቀርበው ማመልከቻ የሚከተሉትን መረጃዎች መያዝ ይኖርበታል፤

4.2.1. የፈቃድ ጠያቂው ሰው ስምና ሙሉ አድራሻ፤

4.2.2. የቢንን ጨዋታ ስለሚካሄድበት ቦታና ጊዜ፤

4.2.3. ስለመጫወቻ መሣሪያውና የመጫወቻ ቦታው የባለቤትነት ሁኔታ /ይዞታ/፤

4.2.4. ሥራውን ለማካሄድ ቢያንስ 100.000.000 ሊይዝ የሚችል ንፁህና ፅዱ የማጫወቻ ቦታ ከበቂ የመፀዳጃ ቤት ጋር ያለው ስለመሆኑ ማረጋገጫ፤

4.2.5. የማጫወቻ ቦታው ለመዝናኛ የሚሆኑ የተሟሉ አቅርቦቶች ያሉት ስለመሆኑ፤

4.2.6. ስለመጫወቻ ቦታው የፀጥታ ጥበቃ ሁኔታ፤

4.2.7. ስለቢንን ኪስ ማውጫ መሣሪያው እና የመጫወቻ ካርዱ ዓይነትና መሣሪያው ስለተመረቀበት /ሰለጠነበት/ ማረጋገጫ፤

4.2.8. በዕቅድ ደረጃ በሥራው ሊያሳማሩ ያሰበውን የሰው ኃይል ብዛትና የሙያ ስብዝረት፤

4.2.9. ገለልተኛ የሆኑ ጨዋታውን የሚመሩ የአጫዋቾች ስምና አድራሻ፤

4.2.10. ከጨዋታው ስለሚገኝ የተጣራ ገቢ አጠቃቀም፤

4.2.11. ጨዋታው የሚመራበትን ደንብ፤

5. ፈቃድ ስለሚሰጥበት ሁኔታና በፈቃድ ጠያቂው በቅድሚያ ሊታወቁ ስለሚገባቸው ግዴታዎች

5.1. አስተዳደሩ አመልካቾች ያቀረቧቸውን መረጃዎችና ማስረጃዎች በመመርመር የተሟሉና አሳማኝ ሆነው ሲያገኛቸው ሌሎች በአስተዳደሩ የሚፈለጉ ግዴታዎችና ክፍያዎች እንዲፈፀሙ በማድረግ ፈቃድ ይሰጣል፤

5.2. ከአስተዳደሩ ፈቃድ የወሰደ ሰው፡-

5.2.1. ለአንድ ጨዋታ የተዘጋጀ የቢንን ካርድ ሳያልቅ ለሌላ ዙር ጨዋታ የተዘጋጀ የቢንን ካርድ ደርቦ ያለመሸጥ፤

5.2.2. ጨዋታው የሚካሄድባቸው የመሣሪያ አይነቶች ተገቢውን የሚያሟሉ መሆናቸውን የማረጋገጥ፤



ለተጨማሪ የመግለጽ፤

- 5.2.4. የኪሶቹን ክብደት ለመጨመርም ሆነ ለመቀነስ እንዲሁም የኪሶቹን ዙር ለማዛባት ምንም ዓይነት ባዕድ ነገር ያለመጠቀም፤
- 5.2.5. በጨዋታ ቦታው ወንጀል እንዳይፈፀም እና የቁማር ጨዋታዎች እንዳይካሄዱ በኃላፊነት የመከላከል፤
- 5.2.6. የተሟላና ትክክለኛ የሆነ የገቢና የወጪ መዝገብ መያዝና ለምርመራ ለአስተዳደሩ ተቆጣጣሪዎች በተጠየቀ ጊዜ የማቅረብ፤
- 5.2.7. የማሳያ ማሽኑን ለጨዋታው ተሳታፊዎች ግልፅ ሆኖ ሊታይ በሚችልበት ቦታ የማስቀመጥ፤
- 5.2.8. በቢንን ካርዱ ላይ ሌላ ዓይነት አነስተኛ የቁማር ጨዋታዎች እንዳይካሄዱ የመከላከልና የመቆጣጠር፤
- 5.2.9. ለቢንን አሸናፊው ወዲያውኑ ክፍያ የመፈፀም፤
- 5.2.10. በጨዋታው ወቅት የድምፅ ማጉያ መሣሪያዎች የተስተካከሉና በጥራት የሚያስሙ መሆናቸውን የማረጋገጥ፤
- 5.2.11. ለአሸናፊው ሽልማቱን ታዛቢዎች በሚገኙበት በዚህ መመሪያ አንቀጽ 6 ንዑስ አንቀጽ 6.3 የተገለፀውን ተቀናሽ በማድረግ ወዲያውኑ የመፈፀም ግዴታ አለበት፡፡

6. በለፈቃድና ሌሎች ልዩ ልዩ ክፍያዎች


- 6.1. የኮንቬንሽናል ቢንን ጨዋታ ባለፈቃድ አዲስ ፈቃድ ሲያወጣ ብር 400.00 (አራት መቶ ብር) ፣ ለአመታዊ የፈቃድ ዕድሳት ደግሞ ብር 200.00 (ሁለት መቶ ብር)

ክፍያ ይፈጽማል፡

- 6.2. ለመንግሥት የሚከፈለው ግብር እንደተጠበቀ ሆኖ ከኮንቬንሽናል ቢንን ጨዋታ ከሚሰበሰብ ጠቅላላ ገቢ ለቢንን አሸናፊዎች የሚፈጸመው ሽልማት ብቻ ተቀንሶ በቀሪው ላይ 15% ታስቦ ወሩ በገባ እስከ አስራ አምስተኛው ቀን ባለው ጊዜ ውስጥ ለአስተዳደሩ የኮሚሽን ክፍያ መፈፀም አለበት፡፡
- 6.3. ከብር 100.00 (አንድ መቶ ብር) በላይ አሸናፊ ለሆነ የቢንን ተጨዋች በገቢ ግብር አዋጅ ቁጥር 286/94 አንቀጽ 33 መሠረት ከብር 100.00 (አንድ መቶ ብር) በላይ ለሆነው ብቻ የ15% የገቢ ግብር በባለፈቃዱ ድርጅት አማካኝነት ተሰብስቦ ለግብር ሰብሳቢ መስሪያ ቤት በየወሩ ገቢ ይደረጋል፤

7. ወርሃዊ የክፍያ ግዴታን አዘግይቶ በመክፈል የሚጣል መቀጫ

ማናቸውም የኮንቬንሽናል ቢንን ጨዋታን ለማጫወት ፈቃድ የወሰደ በየወሩ ለአስተዳደሩ መፈፀም ያለበትን ክፍያ በተቀመጠው የጊዜ ገደብ ያልከፈለ እንደሆነ የሚከተለው መቀጫ ይጣልበታል፡፡



7.1. ወርሃዊ ክፍያው ሲፈፀም ከሚገባው የመጨረሻ ቀን ካለፈ በኋላ 20% ማሳደግ

ጨምሮ ከሚቀጥለው ወር ክፍያ ጋር እንዲፈፀም ይደረጋል፤

7.2. ክፍያው ለሁለት ተከታታይ ወራት ሳይፈፀም ከቀረ የሁለቱ ወራት ክፍያ 50%

መቀጫን ጨምሮ ከሶስተኛው ወር ክፍያ ጋር እንዲፈፀም ይደረጋል፤

7.3. ክፍያው ከሁለት ተከታታይ ወራት በላይ ከዘገየ ከ100% መቀጫ ጋር እንዲፈፀም

የሚደረግ ሲሆን ለመፈፀም ፈቃደኝነቱ ከሌለ ባለፈቃዱ በሕግ እንዲጠየቅ

ይደረጋል፤

8. ፈቃድ ስለሚከለክልበት ሁኔታ

8.1. ለአስተዳደሩ የቀረበ የፈቃድ ጥያቄ በመመሪያው አንቀፅ 4 በተገለፀው መሰረት ተሟልቶ ካልቀረበ ፈቃድ አይሰጥም፤

8.2. የቢንን ማጫወቻ መሣሪያዎች ዓይነትና ሁኔታ በመመሪያው አንቀፅ 4 ተራ ቁጥር 4.2.7 በተገለፀው መሰረት ካልሆነ ፈቃድ አይሰጥም፤

8.3. በዚህ መመሪያ በአንቀፅ 12 ከተገለፀው ሁኔታ ውጪ በማንኛውም ሰው የሚቀርብ የኮንቬንሽናል ቢንን ጨዋታ የፈቃድ ጥያቄ አይሰጥም፤

9. የማጫወቻ /የሥራ/ ሰዓትን ስለመወሰን

9.1. ከሰኞ እስከ አርብ ባሉ የሥራ ቀናት ጨዋታው ከቀኑ 10:00 ሰዓት እስከ ምሽት 2:30 ይካሄዳል፤

9.2. ልዩነት አላቸው በባለሙያዎች በዓላት ብቻ ከቀኑ 4:00 ሰዓት እስከ ምሽት 2:30 ሰዓት ድረስ ይካሄዳል፤

9.3. በዚህ አንቀፅ በንዑስ አንቀጽ 9.1 እና 9.2 የተጠቀሰው ቢኖርም ፤ የኮንቬንሽናል ቢንን ጨዋታው ሥራ አስኪያጅ የተጫዋቾችን ቁጥርና ፍላጎት ከግምት ውስጥ በማስገባት ከተቀመጠው የመዝጊያ ሰዓት አስቀድሞ ጨዋታው እንዲቆም ሊያደርግ ይችላል፤

10. ስለጨዋታው ተሳታፊ አካላት

ማንኛውም ከ18 ዓመት ዕድሜ በላይ ያለ ሰው በጫወታው መሳተፍ ይችላል፤



11. የተከሰቱ ጉዳዮች

11.1. የኮንቬንሽናል ቢንጎ ጨዋታ በሚካሄድበት ቦታ የሚሠሩ ሠራተኞች የኮንቬንሽናል ቢንጎ እንዲጫወቱ አይፈቀድላቸውም፤

11.2. ማንኛውም ዕድሜው ከ18 ዓመት በታች የሆነ ሰው የኮንቬንሽናል ቢንጎ ጨዋታ ወደሚካሄድበት ቦታ መግባትም ሆነ መጫወት አይፈቀድለትም፤

12. ጨዋታውን የሚያካሂዱ ሰዎችን ስለመወሰን

ከቢንጎ ጨዋታ የሚገኘውን የተጣራ ገቢ መብት በመብት የጋራ ማህበራዊ ዓላማን ለማስፈጸም ማለትም ለስፖርት ክለብ፣ ለሰነድ አድራጎት ሥራ ወይም የተጣራ ገቢውን 51% ለጋራ ማህበራዊ ዓላማ ወይም በጎ ተግባር ለማዋል የሚስማማና ለዚህም ማስረጃ ማቅረብ የሚችል ማንኛውም ሰው የኮንቬንሽናል ቢንጎ ጨዋታን ለማካሄድ ፈቃድ ይሰጠዋል፡፡

13. ቁጥጥር ስለማድረግ

13.1. አስተዳደሩ በዚህ መመሪያ ውስጥ የተቀመጡ /የተመለከቱ/ ግዴታዎች መከበራቸውን ለማረጋገጥ ተገቢውን ክትትልና ቁጥጥር ያደርጋል፤

13.2. የአስተዳደሩ ተቆጣጣሪ ሠራተኛ የተሰጠውን የሥልጣን ማረጋገጫና መታወቂያ ወረቀት ቁጥጥሩ ለሚካሄድበት ድርጅት ባለቤት፣ ወኪል ወይም አጫዋች ሠራተኞች በማሳየት በማናቸውም ጨዋታው በሚካሄድበት ቦታና ሰዓት ቁጥጥር ያደርጋል፤

14. ስለፈቃድ ሰነድ

14.1. የኮንቬንሽናል ቢንጎ ጨዋታ የሥራ ፈቃድ በየዓመቱ ከሐምሌ 1 ቀን እስከ ነሐሴ 30 ቀን ባለው ጊዜ ውስጥ መታደስ አለበት፤

14.2. ፈቃድ ለማሳደስ የሚቀርብ ማመልከቻ ፈቃዱ የሚያገለግልበት የአንድ ዓመት ጊዜ ከማለቁ ከአንድ ወር በፊት መቅረብ አለበት፤

14.3. አመልካች ፈቃዱ እንዲታደስለት ከሚያቀርበው ማመልከቻ ጋር የዘመኑን የመንግሥት ግብርና ታክስ ግዴታውን የተወጣ ስለመሆኑ ማረጋገጫ ማቅረብ አለበት፤

14.4. አስተዳደሩ የአመልካቹን የሥራ ክንውንና ሌሎች አግባብነት ያላቸውን ሁኔታዎች ከገመገመ በኋላ ማመልከቻው በደረሰው በ8 ቀን ውስጥ ፈቃዱን ያድሳል ወይም ፈቃዱ ሲታደስ የማይችል መሆኑን ከነምክንያቱ በጽሑፍ ለአመልካቹ ያሳውቃል፤

14.5. ፈቃድ ለማሳደስ ከላይ በንዑስ አንቀጽ 14.2 በተገለፀው ጊዜ ውስጥ ያልቀረበ ብር 500.00 (አምስት መቶ ብር) የመቀጫ ክፍያ በመፈፀም የፈቃድ ሰነድ ያከናውናል፤



15. ፈቃድን ስለማግኘት ወይም ስለመሰረዝ

15.1. ፈቃድ የተሰጠው ሰው ይህን መመሪያ ከጣስ ወይም ከተፈቀደለት ውጭ ከሠራ አስፈላጊውን የማስተካከያ እርምጃ እስኪወስድ ድረስ አስተዳደሩ የሰጠውን ፈቃድ ያግዳል፤

15.2. አስተዳደሩ ከዚህ በታች የተገለጹ ሁኔታዎች ባጋጠሙ ጊዜ የሰጠውን ፈቃድ ሊሰርዝ ይችላል።

15.2.1. አመልካች ፈቃዱን ያገኘው ሀሰተኛ ማስረጃ /መረጃ/ በማቅረብ ወይም በመስጠት የሆነ እንደሆነ፤

15.2.2. የተሰጠው ፈቃድ በአስተዳደሩ ሳይፈቀድ ለሶስተኛ ወገን ተላልፎ የተገኘ እንደሆነ፤

15.2.3. በፈቃዱ የሀዘብን ሰላም፣ ፀዋታና የአገሪቱን ደህንነት የሚጎዳ ተግባር ሲሠራበት ወይም የማጭበርበር ድርጊት ሲፈጽምበት ከተገኘ፤

15.2.4. ፈቃዱን ከሐምሌ 1 ቀን እስከ ነሐሴ 30 ቀን ባለው ጊዜ ካላደሰ እና በዚህ መመሪያ አንቀፅ 14 በንዑስ አንቀጽ 14.5 መሠረት በወቅቱ የፈቃድ እድሳት ባለማድረግ የተጣለውን መቀጫ ከፍሎ ካላሳደሰ፤

15.2.5. አንቀጽ 6 ንዑስ አንቀጽ 6.2 ላይ የተመለከተውን ወርሃዊ የክፍያ ግዴታ በንዑስ አንቀጽ 7.3 መሠረት መቀጫውን መክፈል ያልቻለ ወይም ፈቃደኛ ያልሆነ እንዲሆን፤

15.3. አስተዳደሩ የሰጠውን ፈቃድ ከማግኘት ወይም ከመሰረዝ በፊት የማግኘት ወይም የመሰረዝን እርምጃና እርምጃውን የሚወስድበትን ምክንያት ለባለፈቃዱ በጽሑፍ በመግለጽ፡ በፈቃዱ ጽሑፍ በደረሰው በሰዓት /7/ ተከታታይ ቀናት ውስጥ የሰከሉት አስተያየት በጽሑፍ እንዲሰጥ ያደርጋል፡፡

15.4. በዚህ አንቀጽ በንዑስ አንቀጽ 15.3 በተገለፀው መሠረት ባለፈቃዱ መልስ ካልሰጠ ወይም የሰጠው መልስ አጥጋቢ ሆኖ ካልተገኘ አስተዳደሩ ፈቃዱን ማግኘት ወይም መሰረዝ ይችላል፤

16. ስለቅጣት

ድርጊቱ በወንጀል ህግ መሠረት የበለጠ የሚያስቀጣ ካልሆነ በስተቀር በአስተዳደሩ ማቋቋሚያ ደንብ ቁጥር 160/2001 አንቀጽ 20 መሰረት ፡-

16.1 ማንኛውም ሰው የፀና ፍቃድ ሃይኖረው የሎተሪ ሥራ ካካሄደ ከብር 50,000.00 (ሃምሳ ሺህ ብር) እስከ ብር 100,000.00 (አንድ መቶ ሺህ ብር) በሚደርስ የገንዘብ መቀጮ ይቀጣል፤



ህገግ እንዳይገባ የክለስላ ወይም የቁጥጥር ሰራው እንዳይካሄድ በማናቸውም መንገድ ያሰናክላ እንደሆነ ከብር 10,000.00 (አስር ሺህ ብር) እስከ ብር 20,000.00 (ሃያ ሺህ ብር) በሚደርስ የገንዘብ መቀጮ ይቀጣል፤

17. መመሪያው ተፈጻሚ የሚሆንበት ጊዜ

ይህ መመሪያ በኢትዮጵያ ገቢዎችና ጉምሩክ ባለስልጣን ዋና ዳይሬክተር ተፈርሞ ከወጣበት ጊዜ ጀምሮ ተግባራዊ ይሆናል፡፡



30 መጋቢ 2002

አበባ ----- ቀን 2002 ዓ.ም

መላኩ ፈንታ

የኢትዮጵያ ገቢዎችና ጉምሩክ ባለስልጣን
ዋና ዳይሬክተር